



# Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: [safi.lc@gov.mt](mailto:safi.lc@gov.mt)

Web-Page: [www.lc.gov.mt](http://www.lc.gov.mt)

Minuti tas-seduta numru hamsin (50) tal-Kunsill Lokali Hal Safi (KLHS) li nżammet nhar il-25 ta' Frar, 2010, fis-6:15pm, fil-Bini Miniċipali ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Francis Callus	Kunsillier
	Eddie Bonello	Kunsillier
	Jerome Busuttil	Kunsillier
	Derren Busuttil	Segretarju Eżekuttiv
	Dorianne Zammit	Skrivana

1. Is-Sindku **ippresjeda l-laqgħa** u qal it-talba.
2. Is-Segretarju Eżekuttiv ippreżenta l-**minuti tas-seduta** preċedenti, dawn ġew meħuda bħala moqrija u sarulhom il-korrezzjonijiet kif jidhru bil-linka fuq il-kopja oriġinali, kienu approvati u ffirmati.

## Punti mill-minuti

3. Rigward **Triq il-Kučċard** Publius Abdilla semma li jista jkun hemm diżgwid dwar min huma s-sidien tal-propjeta li għandha tiġi esproprijata u li għalhekk ikun aħjar jekk il-KLHS jivverifika dan minn l-aktar fis. Is-Sindku qal li dak għandu jkun il-kompitu tal-*lands department* sabiex jiddeterminaw min huma s-sidien il-propja u li dawn jistgħu ma jkunux l-istess nies li jaħdmu l-art. Publius Abdilla tenna wkoll li hemm biċċa ħajt kollu ħaxix ħażin li jista jitneħħa u jsir *patching* temporarju sabiex intaffu xi ftit mil-problema tar-residenti li qeghdin isibuha diffiċli ferm johorġu mill-garage tagħhom speċjalment fir-*rush hours*, pero il-kunsilliera l-oħra sostnew li jkun aħjar jekk il-proġett isir f'daqqa.
4. Pietru Pawl Busuttil irrimarka li din il-ġimgħa innota ħafna traffiku fejn iċ-ċimiterju li qed isuqu bi **speed eċċessiv** u li dan qed ikun ta' periklu speċjalment għall-pedestrijani.
5. Fuq it-talba għax-**xelter** is-SE ikkonferma li l-ittra intbagħtet lid-Direttur tal-Gvern Lokali fit-Taqsima tad-Devoluzzjoni. Is-Sindku kkonferma li ġie ikuntatjat is-segretarjat ta' Jason Azzopardi, s-Sur Dino Bonnici f'dan ir-rigward.
6. Fuq l-applikazzjoni tas-shubija tal-KLHS mal-**Gal Xlokk** is-SE ikkonferma li l-Kunsill reġa baġhat ittra għat talba tiegħu.

7. Rigward l-**izvilupp fi Triq il-Karwija** intqal li l-kunsilliera jhossu hom dizappuntati ferm li l-ADT ma kkonsultatx mal-Kunsill qabel ma beda x-xogħol preliminari u li l-kunsilliera kellhom jsiru jafu rigward dan l-izvilupp minn terza persuni.
8. Rigward l-installar tas-**cctv cameras** fiċ-ċentru tar-raħal ġie miftiehem li Eddie Bonello jiltaqa personalment mas-Sindku ta' Hal Kirkop, is-Sur Mario Salerno, fil-ġimghat li ġejjin sabiex jieħu l-parir ta' din il-lokalita' żgħira viċin tagħna li għandha installati *cameras* tas-sigurta'.
9. Rigward ir-**restawr tan-niċċa tad-Duluri**, l-kunsilliera ddeċidew li jiġi ikkuntatjat ir-restawratur, is-Sur Chetcuti, halli jiġi kkonfermat meta jista jibda dan ix-xogħol.
10. Is-Sindku kkonferma li l-**wire** li inqala minn Triq il-Kučċard issa reġa twaħħal.
11. Eddie Bonello semma li t-tabella **Safi Centre** quddiem l-ispizerija għandha tinbidel u ssir safra bl-iswed biex iktar tiġbed l-attenzjoni.
12. Is-Sindku semma li fuq One TV filwaqt li ġie jidher ritratt tiegħu intqal li l-KLHS immexxi minn Pietru Pawl Busuttil irrifjuta t-talba tal-Kap tal-Oppożizzjoni biex tintuża **s-sala tal-komunita'** minn Dr. Muscat nhar il-21 ta' Frar, 2010. Huwa sostna l-punt li giet irrifjutata minhabba l-assoċjazzjoni diretta mal-politika ta' Dr Muscat bħala Kap tal-Oppożizzjoni.
13. Giet diskussa t-tabella tal-**one way** u l-post ta' fejn din għanda titwaħħal. Francis Callus sostna li l-permess "*except residents*" jidher diskriminatorju għal residenti li joqgħodu fil-parti ta' fuq ta' Triq San Pawl. Jerome Busuttil u Pietru Pawl Busuttil wiegħbu li l-iskop ta' din il-one way kien biex naqtgħu t-traffiku mill-Pjazza tar-Raħal u jekk naghmluha aktar l-isfel jinholoq inkonvenjent għal hafna nies. Wara s-suggeriment ta' Publius Abdilla, intlaħaq il-ftehim li tinbidel il-kelma 'residents' għal 'part of Saint Paul street' mit-tabella ta' naha t'isfel biex b'hekk nies li mhumix residenti imma għandhom xi garage, jkunu jistgħu jitilgħu bla problemi. Indirettament din tiġi *cul de sac*.

### **Korrispondenza**

14. Il-Kunsill irċieva ittra mingħand it-**Tribunal tal-Kawziet Żgħar** sabiex is-sindku jidher quddiem il-Gudikatura nhar il-Ġimgha, 16 ta' April, 2010 għall-appell rigward il-każ ta' l-inċident fi triq il-Karwija.
15. Il-Kunsill irċieva e-mail mingħand il-**Wasteserve** b'proposta sabiex jiġi iffirmit kuntratt gdid rigward il-*bring in site bins* fil-lokalita. Il-Wasteserve mhux ser tibqa tiġbor l-iskart hi u għal daqstant ser tikri l-bins lil Kunsill bla hlas. Wara hames snin dawn il-*bins* isiru propjeta tal-Kunsill. Il-Kunsill għandu wkoll jidhol f'kuntratt ieħor ma' wiehed miż-żewġ kumpaniji godda li joffru s-servizz ta' ġbir ta' skart mil-*bring in site* minflok il-Wasteserve. Għal kull tunnelata ta' skart li

jingabar dawn ser iħalsu €20 lil Kunsill. Il-Kunsill iddeċieda li nkelmu lil dawn iż-żewġ operaturi mill-aktar fis sabiex niddiskutu l-proposti tagħhom.

16. Inqrat l-ittra ta' ringrazzjamnet lil baghtet il-Kap ta' l-Iskola ta' Hal-Safi rigward l-approvazzjoni ta' l-istima għall-**manutenzjoni tal-bankijiet** tal-gebel biswit il-librerija pubblika. Din l-istima tammonta għall €103 u l-KLHS talab l-irċevuta fiskali sabiex jagħmel dan il-pagament lill-iskola.
17. Inqrat ukoll ittra minghand id-Dipartiment ta' l-Istatistika sabiex isir **stħarriġ fuq l-iskart domestiku** li jingabar fi Triq Piju Zammit. F'dan ir-rigward, il-KLHS għandu jwieġeb lil dan id-Dipartiment bid-dettalji meħtieġa.
18. Inqrat ittra li waslet minghand is-Sinjura **Angela Callus**, fejn hawnhekk sostniet xi punti li tkellmet fuqhom fil-Laqgħa Pubblika li nżammet nhar it-18 ta' Frar, 2010 fosthom li r-residenti għandhom jiġu aktar informati dwar l-iżviluppi tal-Kunsill u li ssir anki konsultazzjoni mal-pubbliku minn qabel. Issuġerixxiet ukoll li l-Kunsill jkun aktar vicin tal-Kumitati tar-Rahal. Ma' dan il-Kunsill qabel għalkemm sostna li f'ċertu każijiet għandu jiġi mill-pubbliku li javviċina lil Kunsill għall-informazzjoni.

#### **Installazzjoni ta' PV panels fuq il-bejt tal-Kunsill**

19. Is-Sindku talab **sospensjoni tal-aġenda** u kien hemm qbil unanimu sakemm tidhol is-Sinjura Angela Zammit, residenti f'Hal Safi flimkien ma' l-Engineer tal-Kumpanija Wurth liema kumpanija hi tirrapreżenta hawn Malta. Is-Sinjura Zammit bdiet billi irringrazzjat il-Kunsill talli laqa' l-istedina tagħha sabiex titkellem f'din il-laqgħa dwar il-prodotti ta' din il-kumpanija rigward il-ħsieb tal-Kunsill li fuq il-bejt tal-Kunsill jinstalla pannelli li jipproduċu l-enerġija alternattiva mix-xemx fil-forma ta' elettriku li tkun imqabbda mal-*grid*. Hi tat introduzzjoni ta' din il-Kumpanija filwaqt li l-Engineer kompli billi wera preżentazzjoni informattiva fuq il-*laptop* dwar il-manifatturar u tipi differenti tal-panelli kif ukoll l-operat tal-kumpanija tagħhom. L-Engineer spjega diversi vantaġġi meta imqabell ma' prodotti oħra fis-suq bħal-*crystalline*. L-prodott tagħhom imsemmi *tin film* għandu l-vantaġġ li jekk l-panella titgħatta parzjalment b'xi dell, din tibqa tirrendi l-enerġija b'mod aktar effiċenti minhabba il-ġeometrija taċ-ċelloli fil-panella. Vantaġġ ieħor huwa li l-panelli tagħhom ma għandhomx saldjarr u għalhekk jirrekjedu inqas manutenzjoni u jservu aktar. Vantaġġ ieħor huwa li l-performance ta' dan it-tip ta' panelli jaħdmu aħjar minn panelli oħra f'temperaturi għolja bħal ma huma dawki ta' Malta fis-Sajf. Is-Sra. Zammit tennet li l-kumpanija Wurth tenfasizza ferm dwar il-*branding* tagħha u għal daqstant toffri garanzija ta' tiswija anki wara li jkun għaddew diversi snin.

#### **Performance Bonuses**

20. Is-Sindku talab lis-Skrivana toħroġ mil-kamra tas-seduti sabiex jiġi diskuss il-*Performance Bonus* ta' l-impjegati tal-kunsill li huma ntitolati għas-sena

finanzjarja li għalqet fil-31 ta' Diċembru, 2009. Unanimament, is-Sindku u il-Kunsilliera approvaw l-entitolament massimu ta' 6% għall-impjegati kollha tal-Kunsill li servew f'dan il-perjodu. L-iSkrivana reġgħet intalbet tidhol fil-kamra sabiex titkompla l-laqgħa.

### **Jum Hal Safi**

21. Għal nhar il-**Gimgha 9 ta' April, 2010** ġie diskuss u approvat li waqt il-Kompetizzjoni tal-Inbid, l-Għaqda Letterarja tal-Malti magħrufa bħala Vers Agħtini ser jiprovdu programm speċjali li jinkludi siltiet mil-Letteratura Maltija kif ukoll kant ta' l-ghana. Il-prezz huwa ta' €90 u ser jinhareġ mill-fond tal-ospitalita' sabiex is-serata tkun animata aħjar b'mod differenti.
22. Rigward il-*wine tasting*, ġie diskuss u deċiż li navviċinaw kumpaniji stabbiliti ta' l-inbid biex jisponsorjaw din l-attività billi jiprovdu lna wine tasters. Bħala rikonoxximent ta' sponsorship, il-Kunsill jkun lest jagħmel riklam (logo) fl-avviż ta' din is-serata kif ukoll fis-serata infisha.
23. Rigward ikel, ser jiġi ordnat pizza kif wkoll inbid. Il-Kunsill ser jordna wkoll it-tazzi tal-premjazzjoni minghand Horace Enterprises kif isir is-soltu. Għal dan, Eddie Bonello ser imur għand din il-kumpanija personalment.
24. Għal nhar is-**Sibt 10 ta' April, 2010**, filwaqt li Dr. Chris Said u Dr. Stefan Buontempo ġew diġa mistiedna, ġie deċiż li tintbagħat stedina personali lil Kappillan, Dun Karm, Coaches tal-football u t-tabib tan-*Nursery* Dr. Gauci, il-Kap ta' l-iSkola, il-Kumitat Premju Onorefidenza, nies innominati u premjati fil-passat, impjegati tal-Kunsill inkluzi dawk tad-*Day Care Centre*, Alfred Degiorgio, Ex-Kunsilliera, Dorianne Zammit Briffa, Tarcisio Barbara f'isem il-Kunsill Parrokkjali, Charles Polidano u Paul Polidano, Supratendent Raymond Vella Gregory u Spettur Carlos Cordina, Marion Borg, Sorijiet Dumnikani, Kor Sine Macula, Kor Sancte Paule, lis-Superjur u Superjura tal-Mużew, Guzi Sammut, Kunsill Skolastiku, Każin Banda San Pawl u ferġat kollha, il-kumitat kollu tal-Każin PN u Każin PL, il-President tal-Gvern Lokali s-Sur Michael Cohen u d-Direttur is-Sur Natalino Attard.
25. Rigward il-*performance*, ġie avviciat Mario Ciantar li ser ikun jista jdoqq bil-vjolin għall-sieġha. Il-prezz huwa ta' €100 u dan ġie approvat mill-Kunsill. Il-Kunsilliera ddeċidew ukoll li javviċinaw lil Għaqda Poeti Maltin biex jgħatu *performance* f'din is-serata wkoll.
26. Il-programm maħsub li ser jibda fis-7:30pm u jiġi mqassam b'15 il-minuta poeziji, 20 minuta daqq ta' vjolin, 30 minuta allokati għall-premjazzjoni, 20 minuta daqq ta' vjolin u 15 il-minuta poeziji.
27. Għal nhar il-**Hadd 11 ta' April, 2010** ser ikun hemm Quddiesa solenni filgħodu. Wara jsir l-marċ tal-Banda segwit b'riċeviment fis-sala tal-Kunsill.

## **Hwejjeg ohra**

28. Eddie Bonello prezenta sample minghand Horace Enterprises tat-**tabelli ta' informazjoni** li ser jintużaw biex jitwahu fuq bini storiku. Huwa qal li dawn jiswew ċirka €20 u li huma ta' kwalita tajba għax jirreżistu sew kontra x-xemx u x-xita. Għaldaqstant il-kunsilliera approvawhom filwaqt li l-iskrivana għandha tkellem l-ex-Deputat Segretarju biex jiġi finalizzat il-kliem sabiex dawn jitlestew.
29. Eddie Bonello rimarka li it-**Tower Crane** ta' Triq il-Nassaba ġie miżbuh bi spray aħmar u mhux abjad bi strixxi suwed kif suppost. Għaldaqstant, hemm bżonn li s-sid jiġi kkuntatjat mill-Kunsill.
30. Eddie Bonello ressaq ilment minghand xi residenti rigward il-**linji s-sofor ta' Triq Dun Karm Vella**. Huwa qal lil dawn ir-residenti biex jibghatu ittra kollittivament lil Kunsill Lokali sabiex il-proposta tagħhom tiġi evalwata.
31. Il-Kunsill irċieva **sample tal-Mappa ta' Hal Safi** li tinkuldi hafna postijiet rurali. Il-Kunsilliera qablu li f'din il-mappa ninkludu biss il-built up area sabiex il-postijiet tal-*Heritage Trail* jispikkaw aktar fuq il-mappa u t-toroq jkunu ċari kemm jista jkun.
32. Is-Sindku qal li hemm **bankina mkissra** fi Triq il-Biedja kantuniera ma' Triq id-Dolmen u li wiehed mir-residenti jixtieq jirrangha għas spejjez tiegħu. Il-Kunsill qabel li dan jista jsir basta din il-persuna tikkonsulta mal-Kunsill fuq it-tip ta' paviment li ser iwahhal sabiex tinzamm uniformita fil-kulur u tip tal-banikini tarrahal. Semma wkoll bankina fi Triq ta' Rqajja li għandha bżonn tiġi rrangata. Il-Kunsill qabel li din għanda ssir mill-aktar fis possibbli minhabba li hija ta' periklu għan-nies li jużawha.
33. Francis Callus ressaq **l-ilment tas-Sinjura Nadia Mifsud** li kellha incident bil-vettura tagħha quddiem il-Villa tal-Perit Ninu Zammit. Il-Kunsill qabel li l-kuntrattur għandu jtkellem mas-Sinjura Mifsud u jekk ma jintlahaqx ftehim il-flus jinqatgħu mill-kontijiet pendenti tal-Kunsill mal-Kuntrattur filwaqt li jithalsu d-danni lis-Sinjura Mifsud mill-Kunsill direttament.
34. Il-**laqgħa tal-Kunsill Lokali Hal Safi** ser titkompla nhar it-Tnejn 1 ta' Marzu, 2010 fis-6:15pm biex jiġu diskussi diversi suġġetti urgenti li thallew barra mill-agenda ta' llum speċjalment il-Premju Onorefidenza, t-Tender ta' Misraħ San Ġużepp u l-*payment approval sheet*.
35. Il-laqgħa ntemmet fid-9.15pm.

Approvati llum 11/03/2010

Pietru Pawl Busuttil

Segretarju Eżekuttiv



## Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: [safi.lc@gov.mt](mailto:safi.lc@gov.mt)

Web-Page: [www.lc.gov.mt](http://www.lc.gov.mt)

Minuti tal-laqqha ta' kontinwazzjoni tas-seduta numru hamsin (50) tal-Kunsill Lokali Hal Safi (KLHS) li nżammet nhar l-1 ta' Marzu, 2010, fis-6:15pm, fil-Bini Miniċipali ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Francis Callus	Kunsillier
	Eddie Bonello	Kunsillier
	Jerome Busuttil	Kunsillier
	Derren Busuttil	Segretarju Eżekuttiv
	Dorianne Zammit	Skrivana

36. Is-Sindku **ippresjeda l-laqqha** u qal it-talba.

### **Kumitat Premju Onorifiċenza**

37. Publius Abdilla issuggerixxa u l-kunsilliera qablu li fil-**Kumitat tal-Premju Onorefiċenza** ta' din is-sena ma jkunx hemm persuni ta' parentela stretta. Is-Sindku ppropona wkoll li għal din is-sena navviċinaw lis-Sur Tarcisio Barbara. Għaldaqstant, il-kunsilliera qablu li l-kumitat ta' din is-sena jkun magħmul minn dawn il-persuni:

- Ms Maria Camilleri Cutajar (*Chairperson*)
- Ms Angela Callus
- Ms Pauline Zammit
- Mr Edwin Abdilla
- Mr Tarcisio Barbara

38. Il-Kunsilliera qablu wkoll li jkollna **lista ta' nies bħala riserva** kemm il-darba n-nies li ser jiġu avviċinati għal-membri fil-kumitat ma jkunux jistgħu jieħdu din il-kariga. Il-kunsilliera qablu li r-riserva ta' din is-sena tkun magħmula minn dawn il-persuni:

- Mr John Zammit
- Mr Noel Busuttil
- Ms Angelique Zammit
- Mr Gilian Bonello
- Mr Salvu Zammit

39. Ġie deċiż li għal issa niktbu ittra biss lin-nies li ser jagħmlu parti mill-Kumitat tal-Premju Onorifiċenza u f'każ li ma' jkunux jistgħu jiehdu din il-kariga biss niktbu lil persuni oħra mil-lista tar-riserva.
40. Is-Sindku semma li ltaqa ma' **Dr. Stefan Bontempo** u li dan rringrazzja lil Kunsill Lokali ta' l-inviti għal Premju Onorefiċenza.
41. Il-Kunsilliera ddeċidew li għall-Quddiesa solenni u r-riċeviment ta' nhar il-Ħadd 11 ta' April, 2010, il-Kunsill jistieden lill istess nies li ġew mistiedna personalment għal-Premju Onorefiċenza. Dan ser isir fuq l-issess invit.
42. Ġie deċiż li l-**flyers bil-programm ta' Jum Hal Safi** jitqassmu bieb bieb u jkunu jinkludu:
  - a. Il-programm shih ta' Jum Hal Safi;
  - b. It-talba biex jiġu sottomessi in-nomini mill-pubbliku għan nomina tal-Premju Onorefiċenza u d-data ta' l-għeluq;
  - c. Is-sejha għal parteċipazzjoni fil-kompetizzjoni ta' l-inbid u nota sabiex jinkisbu l-applikazzjonijiet u r-regolamenti mill-uffiċju tal-Kunsill u d-data ta' l-għeluq.
43. L-iSkrivana qalet li kkuntatjat lis-**Sur Mario Ciantar, il-vjolinist** li ser idoqq nhar is-Sibt 10 ta' April, 2010 waqt is-serata tal-Premju Onorefiċenza u dan ikkonferma li ser idoqq għal 20 minuta u 20 minuta b'waqfa fin-nofs ta' madwar 30 minuta sakemm jiġi mogħti l-premju.
44. L-**Ghaqda Poeti Maltin** ikkuntatjaw il-Kunsill sabiex jiddiskutu r-rwol tagħhom f'din is-serata. Il-ġurnata ta' din il-laqgħa għad trid tiġi deċiża.
45. Il-Kunsilliera ddiskutew u qablu li tingħata tifikira żgħira lil persuni maħtura fil-Kumitat tal-Premju Onorefiċenza.
46. Finalment il-kunsilliera talbu lis-SE sabiex jikteb ittra lil Każin tal-Banda sabiex ninformawh uffiċjalment dwar it-talba tal-Kunsill biex isir l-marċ nhar il-Ħadd 11 ta' April, 2010 filgħodu u lil Kappillan rigward il-Quddiesa.

#### **Għażla tat-tenders – Misraħ San Ġuzepp**

47. Is-SE qara l-**opening of tenders summary sheet** fl-ordni li nfethu t-tenders. J & K Contractors Ltd ikkwota €43,774.81, PSV Contractors Ltd ikkwota €43,399.08 u Polidano Brothers Ltd ikkwota €49,790.99.
48. Il-Kunsilliera ddiskutew *t-tender documents* u ddeċidew li jgħaddu dawn id-dokumenti lil Perit tal-Kunsill, Robert Musumeci għall-evalwazzjoni professjonali tiegħu. Is-Sindku ser jiehu dawn id-dokumenti personalment lil-Perit għada. Fuq il-Parir tal-Perit, il-Kunsill jkun jista' jagħmel id-deċizzjoni tiegħu kif ukoll is-Sindku fakkar li l-Kunsill jirriserva d-dritt li jirrifjuta l-aktar offerta vantaġġuża.

49. Il-Kunsilliera sostnew ukoll li l-*Contracts Manager* ghandu jkun prezenti f'diversi granet waqt li x-xoghol jkun ghaddej sabiex jassigura li dan qed isir kif suppost. Jekk il-*Contracts Manager* ma jaghmilx dmiru sew, dan ma jithallasx tax-xoghol u ghandu jinbidel mil-aktar fis.
50. Is-Sindku kkonferma li ltaqgħa ma' wiehed mit-*tenderers*, Polidano Brothers personalment rigward il-kwistjoni tas-Sinjura Nadia Mifsud li kellha incident bil-vettura tagħha quddiem il-Villa tal-Perit Ninu Zammit minhabba negligenza ta' din il-Kumpanija waqt xogħlijiet li kienu qed isiru f'din it-triq. Is-Sindku sostna mas-Sur Polidano li l-ispejjeż għad-danni li jammontaw għal €630 għandhom jithallsu mill-aktar fis. Is-Sur Polidano fehem il-każ u għal dan il-kumpanija Polidano Brothers għamlet *cheque* pagabbli lil KLHS li jammonta għal €650 sabiex is-Sinjura Mifsud tithallas.

### **Heritage Trail**

51. Il-Kunsilliera ddiskutew għal liema postijiet ser issir it-tabella ta' informazzjoni fuq il-postijiet storiċi. Dawn bdew jaqraw il-lista ta' postijiet li ser jiġu identifikati fuq il-mappa ta' *Safi Heritage Trail* u ddecidew li titwahħal it-tabella ta' informazzjoni fis-siti msemmija hawn taħt:

- Il-Knisja Parrokkjali ta' Hal Safi,
- Il-Każin San Pawl,
- Is-Salib tad-Dejma,
- Il-Knisja ta' Santa Marija,
- Il-Ġnien ta' Ball,
- Iċ-Ċentru Parrokkjali,
- Il-Villa ta' Dun Ġwann,
- Il-Ħajt Ruman.

Eddie Bonello ser jmur għand Horace Enterprises sabiex dawn isiru mil-aktar fis.

### **Hwejjeg ohra**

52. Ġiet approvata l-***Payment Approval Sheet*** numru 43 minbarra l-pagament tal-Perit Robert Musumeci kif indikat.
53. Il-**laqgħa ta' kontinwazzjoni tal-Kunsill Lokali Hal Safi** se ssir nhar l-Erbgħa 3 ta' Marzu, 2010 fis-7:00pm biex tiġi diskussa r-risposta tal-Perit fuq id-dokumenti tat-tender għax-xogħolijiet f'Misrah San Ġuzepp.
54. Il-laqgħa ntemmet fil-10.15pm.

Approvati Illum 11/03/2010

Pietru Pawl Busuttil

Segretarju Eżekuttiv





## Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: [safi.lc@gov.mt](mailto:safi.lc@gov.mt)

Web-Page: [www.lc.gov.mt](http://www.lc.gov.mt)

Minuti tal-laqqha ta' kontinwazzjoni tas-seduta numru hamsin (50) tal-Kunsill Lokali Hal Safi (KLHS) li nżammet nhar it-3 ta' Marzu, 2010, fis-7:00pm, fil-Bini Miniċipali ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Francis Callus	Kunsillier
	Eddie Bonello	Kunsillier
	Jerome Busuttil	Kunsillier
	Derren Busuttil	Segretarju Eżekuttiv

55. Is-Sindku **ippresjeda l-laqqha** u qal it-talba.

### **Għażla tat-tenders – Misrah San Ġuzepp**

56. Is-Sindku qal li ċempel lil Perit Musumeci u sostnielu li l-KLHS għandu bżonn ta' gwida tajba għal l-għotja ta' dan it-tender u biex jgħidilna minn huwa l-aħjar anki minkejja l-fatt li l-KLHS qatt ma hadem ma' tnejn mill-kuntratturi li tefgħu it-tender, J & K Contractors Ltd u PSV Contractors Ltd u b'hekk huwa diffiċli biex huma jagħzlu. Il-Perit irrefera għall-fax tiegħu li bghat lil kunsill fejn irrimarka li l-Kunsill għandu jagħzel l-irhas offerta bil-kundizzjoni li l-kumpanija tforni lista ta' dokumenti u informazzjoni qabel ma jiġi aġġudikat it-tender.

57. Is-SE qara din il-fax għal l-informazzjoni tal-Kunsilliera. Fuq dan il-parir, il-Kunsill iddeċieda li jmur għal l-irhas offerta, dik magħmula minn PSV Contractors Ltd.

58. Is-Sindku sostna li ġa la darba x-xogħol jingħata lil din il-kumpanija, irridu inniżlu fil-kuntratt l-iskont ta' 3% fuq il-kont finali li din l-kumpanija tat fid-dokument tat-tender tagħha.

59. Is-SE ser jagħmel ittra biex ninfurmaw lil PSV Contractors Ltd li dawn ġew short listed u dwar l-informazzjoni rikjesta mill-Perit u sabiex dawn iwieġbuna bl-informazzjoni kompluta fi żmien 7 t'ijiem. L-ittra ser tiġi ppreparata mis-SE wara s-seduta u tittiehed personalment għada filgħodu bl-idejn minn Jerome Busuttil.

### **Installazzjoni ta' PV panels fuq il-bejt tal-Kunsill**

60. Is-SE qal li l-Kunsill irċieva d-dokument tat-tender minghand l-Engineer Curmi. Irrimarka li d-dokument tat-tender jidher li jispeċifika sistema ta' 1.62kWp biss u b'hekk jista' jgħati l-każ li applikanti b'sistemi aktar għolja ma jkunux jistgħu japplikaw. Għaldaqstant, is-SE ser jibagħat e-mail sabiex l-Engineer Curmi jkun jista' jiċċara t-termini ta' dan it-tender.

### **Hwejjeg ohra**

61. Is-SE ppreżenta rikonċiljazzjoni tal-kontijiet pendenti mal-kumpanija Polidano Brothers fejn irrimarka li kien sar *overpayment* ta' €663.26 f'Novembru ta' 2009 għaliex il-5% tal-*Contracts Manager* ma kienetx inqatgħet mill-kont fuq it-tarmak tas-sqaq ta' Triq il-Karwija. Għaldaqstant, il-Kunsill qed iżomm lura pagamenti pendenti fuq xogħolijiet ohra li sas-27 ta' Frar kienu jammontaw għal €508.11. B'hekk, il-KLHS għandu ammont ta' flus li għandu jiehu minghand din il-kumpanija li jammonta għal €141.15. Għal dan il-kunsilliera sostnew li għandu jingħata aktar importanza lill-*payment approval sheet* u li mhux tithalla fl-aħħar sekonda kemm jingabru il-firem fuqha fi tmiem il-laqgħa.
62. **Il-laqgħa tal-Kunsill Lokali Hal Safi** li jmiss se ssir nhar l-Hamis 11 ta' Marzu, 2010 fis-6:00pm.
63. Il-laqgħa ntemmet fit-8.30pm.

Approvati lillum 11/03/2010

Pietru Pawl Busuttil

Segretarju Eżekuttiv